



- **Папа Францішак** у другі раз стаў “самым уплывовым палітычным лідарам”, прысутным у “Твітэры”. Па дадзеных даследавання “Twiplomacy”, праведзенага PR-агенцтвам “Burson-Marsteller”, кароткія пасланні ніводнага іншага палітыка ці рэлігійнага лідара свету не чытаюць так часта і не перадаюць далей, як “твіты” Святога Айца. “Вырашальнай тут з’яўляецца не толькі колькасць карыстальнікаў, але і іх актыўнасць і ўплыў”, – падкрэслілі аўтары даследавання. У 2013 г. “Twiplomacy” ўжо прызнавала за Францішка статус найбольш уплывовага карыстальніка сацыяльнай сеткі. “Твітэр” папы Францішка дзейнічае на дзевяці мовах.
- **Хітом года** ў плебісцыце Таварыства хрысціянскай музыкі “Muza Dei” стала песня “Вольнасць” кс. Якуба Бартчака ў стылі хіп-хоп. Яе праслухалі каля 770 тыс. разоў на YouTube. Святар з’яўляецца капеланам у Дольнаслёнскім цэнтры захворванняў лёгкіх у Вроцлаве, а таксама ўдзельнічае ў дабрачынных акцыях адносна харчавання бяздомных і кіруе групай у неакатэхуменаце. Святар падкрэслівае, што музыка – гэта толькі яго хобі.
†
- **На пачатку 2014 г.** Роўдэн і Лэйзел вырашылі ажаніцца ў ліпені. У хуткім часе ў Роўдэна быў выяўлены рак печані 4 стадыі. Ён не быў здольны пакінуць шпіталь, каб з’явіцца на ўласным вяселлі. Ведаючы, што Роўдэн не хоча пакідаць гэты свет без шлюбу з каханай, яго сямы і сябры пры супрацоўніцтве з персаналам шпіталя арганізавалі яму невялікую цырымонію ў сценах будынка. Падрыхтоўка праходзіла 12 гадзін, але канечны эффект быў варты намаганняў.
- **У гэтым годзе** Касцёл у Злучаных Штатах мае 477 новых святароў. Гэта рашуча замала, каб уртымаць душпастарства на сённяшнім узроўні. Касцёл у ЗША адчувае крызіс пакліканняў. Але ёсць выключэнні. Часопіс “The New York Times” не без здзіўлення апісвае сітуацыю ў двух суседніх невялікіх вёсках у штаце Мічыган. У першай – Фоўлэр – жыве ледзьве 1200 чалавек, у другой – Уэстфалія – трохі больш за 900. З кожнай з іх за апошнія гады выйшла па 22 ксяндза і ў суме 80 манаскіх сяцёр. У гэтым годзе там таксама былі святарскія пасвячэнні двух 26-гадовых блізнякоў Тома і Гары Кэнігснэчт.

Ватыканскае радыё, www.deon.pl, www.wiara.pl